

Werrej

Premessa dwar Menz minn Mario Azzopardi	5
L-Introduzzjoni	9
i. Il-Qari ta' Dramm	9
ii. Il-Produzzjoni Teatrali	11
iii. Il-Ġeneru	12
1. L-Analizi tal-Ewwel Att ta' Menz.....	17
1.1 Il-Plott tal-Ewwel Att	17
1.2 Il-Karattri tal-Ewwel Att	20
1.2.1 Menz fl-Ewwel Att	20
1.2.2 Ġorġ fl-Ewwel Att	23
1.2.3 Tereża fl-Ewwel Att	26
1.2.4 Razz fl-Ewwel Att	29
1.2.5 Karattri Ohra fl-Ewwel Att	30
1.3 It-Temi tal-Ewwel Att	33
1.3.1 It-Tiftixa tal-Individwalità bhala Vjaġġ Eżistenzjali	33
1.3.2 L-Intolleranza	35
1.3.3 L-Aljenazzjoni	35
1.3.4 Ix-Xebh u d-Differenzi bejn il-Gruppi	36
1.3.5 Il-Kritika Psikoanalitika u l-Kumpless ta' Edipu	38
1.4 Mistoqsijiet dwar l-Ewwel Att	41
2. L-Analizi tat-Tieni Att ta' Menz	42
2.1 Il-Plott tat-Tieni Att	42
2.2 Il-Karattri tat-Tieni Att	45
2.2.1 Menz fit-Tieni Att	45
2.2.2 Ġorġ fit-Tieni Att	46

2.2.3 Tereza fit-Tieni Att	48
2.2.4 Ludilla B. fit-Tieni Att	48
2.2.5 Karattri Ohra fit-Tieni Att	50
2.3 It-Temi tat-Tieni Att	52
2.3.1 L-Antierojizmu	52
2.3.2 Hasil il-Mohh	56
2.3.3 L-Edukazzjoni u l-Ġustizzja	58
2.3.4 Is-Simbolu ta' Pegasus	60
2.3.5 L-Arketipi ta' Jung	62
2.3.6 Il-Klassizmu	64
2.4 Mistoqsijiet dwar it-Tieni Att	67
3. L-Analizi tat-Tielet Att ta' Menz	68
3.1 Il-Plott tat-Tielet Att	68
3.2 Il-Karattri tat-Tielet Att	70
3.2.1 Menz fit-Tielet Att	70
3.2.2 Ġorg fit-Tielet Att	73
3.2.3 Tereza fit-Tielet Att	74
3.2.4 Razz fit-Tielet Att	77
3.2.5 Karattri Ohra fit-Tielet Att	78
3.3 It-Temi tat-Tielet Att	81
3.3.1 L-Allużjoni Biblika	81
3.3.2 Il-Karattri Tondi	82
3.3.3 L-Ambivalenza – it-Telfa u r-Rebħa	83
3.3.4 Il-Holm	87
3.4 Mistoqsijiet dwar it-Tielet Att	89
4. Glossarju ta' Termini Letterarji	90
5. Il-Biblijografija	95

PREMESSA DWAR MENZ

minn Mario Azzopardi

Menz hu l-ewwel drammi tax-xehta tiegħu li qatt inkiteb f'Malta. Jipproponi tliet argumenti:

- (i) l-emarginazzjoni bhala att ta' protesta;
- (ii) il-kurrenti u s-sottokurrenti ta' sitwazzjoni politika taht sistema dittatorjali li ma tittollerax l-individwalità; u
- (iii) il-poter femminista, rappreżentat fil-figura ta' dominatrici li kapaci tikkastra.

Kull meta kont nitkellem ma' Francis Ebejer dwar dan id-drammi, kien jippreferi jirreferi għalih bhala "soċjosimboliku", filwaqt li ngħid għalija, dejjem ippreferajt narah bhala allegorija dwar il-poter. Ta' min ifakkar li *Menz* inkiteb f'era li kienet qed tippronunzja l-protesta: it-teatru barrani kien ilu li ddakkar minn ilhna ribelli, tal-inqas sa minn meta nhadem f'Londra d-drammi *Look Back in Anger* (1956) ta' John Osborne. Kienet l-epoka tal-*Angry Young Men* u d-dissidenza, ta' klima li hadet mal-Ewropa kollha, mir-Russja ta' Yevgeni Yevtushenko u Andrei Voznesenski sal-*irritati* fl-Italja u l-poeti tal-Moviment Qawmien Letterarju f'Malta.

Ebejer, awtur kożmopolit u infurmat, ma setax ma jkunx influwenzat minn dak li kien qed jigi. Izda li kien hemm differenti f'dan id-drammaturgu pijunier hu lingwaġġ partikolari, interpretat b'elokwenza. Ebejer kien jaf x'jitlob il-mekkanizmu teatrali, imma

fuq kollox kien drammaturgu tal-kelma “intellettwalizzata”. Dan l-atteggament fih innifsu diġà kien rivoluzzjonarju, minhabba li d-drammaturgu kien qed jaqta’ għalkollox il-kurdun mill-espressjoni parrokkjali u limitata ta’ hafna mit-teatru populist li ddomina x-xena kulturali għal deċennji twal.

Meta nkiteb *Menz*, f’Malta kien qed isehh ċaqliq importanti fl-idjoma u l-produzzjoni teatrali permezz ta’ reġisti Britanniċi li b’mod jew iehor kienu sabu ruhhom fostna. Kienet qed issehħ hidma kbira minn diretturi bħal Pamela Ash, Jillian Binns, Beatrice Dennis u fuq kollox, James Falkland, li tella’ l-ahjar produzzjonijiet ma’ atturi ġodda lokali. Ebejer kien attent għal dawk l-iżviluppi, u kien jhewden li t-teatru Malti, dak ġenwinament nattiv (u mhux importat), kellu l-htieġa li jiżviluppa lilu nnifsu, li jitbiegħed minn klixejiet tradizzjonali u jimraħ fi spazji ġodda u provokatorji. *Menz* jirrapprezenta pass kruċjali f’dik id-direzzjoni anzi, ikkrossja l-limiti b’tali mod li nissel f’Malta l-ewwel dramma ta’ protesta b’lingwa sofistikata li madankollu, sata’ jifhimha kulhadd.

Menz, ir-raġel iżolat li jrid jgħix waħdu fuq il-bank iebes tal-injam li hemm fil-misraħ tal-belt, jibda jidher bħala element perikoluż, minhabba li ma jridx jintegra ruhu mas-soċjetà. U dan, is-soċjetà tarah bħala theddida għall-istabbiltà tagħha. Is-soċjetà topera taħt l-awspiċi tal-mexxejja tal-Istat, Ludmilla B., li trid iġġib fix-xejn lil Menz u ddewwiblu l-integrità tiegħu. Is-soċjetà ma tistax (jew ma tridx) tapprezza li issa, l-unika haġa li jixxennaq għaliha x-xwejjah Menz hi li “jiftakar f’ommu”.

Hi x-xenqa eżistenzjalista ta’ xi hadd għajjen u deluż bil-hajja u li issa jrid jirritorna lejn l-għeruq, lejn il-ġuf matern. Interessanti l-kuntrast bejn dak li jixtieq Menz (li jirritorna lejn il-kenn ta’ ommu hanina) u dak li fil-fatt qed isehh fil-belt, fejn hemm tiggverna Ludmilla B., mara mingħajr skrupli u mingħajr sentimenti. U hemm saħansitra t-tielet mara importanti li tidher

fid-dramm ta' Ebejer: Tereža, maqsuma bejn il-lealtà tagħha lejn Gorġ, ribell li jissimpatizza ma' Menz, u Razz, kompromessist u "funzjonarju" tal-Istat.

Il-preżenza ta' dawn it-tliet nisa (Omm Menz, Ludmilla B. u Tereža) toffri analiżi interessanti.

Ebejer ried li jikteb u jidderieġi d-dramm fuq żewġ binarji, dak realista u l-iehor espressionista. Ftit qabel fetiħ id-dramm fit-Teatru Manoel, jien kont intervistajt lil Ebejer għall-paġna kulturali li kont neditja għall-gurnal *L-Orizzont*. Fil-harga tat-30 ta' Novembru 1967, Ebejer kien stqarri li jrid jittratta ż-żewġ elementi u jhalli post għas-satira biex jirkaċċa ahjar il-messaġġ fundamentali tad-dramm, jiġifieri l-jedd għall-individwalità u għall-paċi interjuri, fi żmien imtaqqal bi hsejjes għaġġelija ta' ideoloġiji ta' kull xorta.

F'dan l-istudju, David Aloisio qed joffri analiżi attenta u dettaljata tal-motivi diversi u l-prinċipji teatrali li jikkarakterizzaw id-dramm Ebejerjan. Jirkaċċaw il-karattri u jirkaċċaw anki l-ideat taż-żmien li fih inkiteb id-dramm, żmien kumpless, fi kliem Ebejer innifsu, u żmien veloċi, fejn ideoloġija waħda tahbat mal-ohra kontinwament, u kull waħda trid tassumi preċedenza.

Huwa neċessarju li jkollok evalwazzjoni bħal din ta' Aloisio, anki għall-istess dinamika tad-dibattitu. Ghax wara kollox, kull analiżi kritika m'għandhiex tittiehed bhala duttrina esklussiva u sagrosanta, imma bhala pjattaforma fejn id-diskors ikompli jitwessa', jinfetaħ, jinfetaq u jerga' jkun kostrutt mill-gdid.

F'dan l-istudju hawn il-hmira biex ikun attwat dan kollu, u biex Menz ikun riskopert skont is-sinjali ta' żmienna. Li donnhom ma tantx inbidlu minn żmien il-konċepiment tad-dramm.

Mario Azzopardi

Ċentru tad-Drama ta' Malta

2012

L-Introduzzjoni

i. Il-Qari ta' Dramm

Il-qarrejja ta' *Menz* m'għandhomx ix-xorti li jaraw id-dramm jittella' quddiemhom. Bil-maqlub tal-udjenza, ma jistgħux jaraw l-espressjoni fuq wiċċ l-atturi jew jisimgħu t-ton tiela' u nieżel ta' lehinhom. Ma jistgħux jaraw ix-xenarju, l-effetti tad-dawl jew il-kostumi. Lanqas ma jistgħu jaraw ir-reċtar, l-azzjoni u l-moviment. Madankollu min jaqra t-test tad-dramm huwa x'aktarx ivvantagġat għaliex jista' jimraħ fl-immaginazzjoni u jara, b'għajnejh magħluqa, il-ġrajja ta' *Menz* issehħ quddiemu. Id-didaskaliji, jew notamenti, li Ebejer kiteb biex jassistu lil kull min jithajjar itella' din il-produzzjoni, huma għodda tajba għall-qarrejja biex ikomplu jgarrbu, permezz tal-istħajjil, dak kollu li jsehħ fid-dramm. Anzi, xi drabi l-qarrej isib informazzjoni fid-didaskaliji li xi hadd bilqiegħda fl-udjenza mhuwiex konxju minnha.

Il-qarrejja għandhom iktar iċ-ċans, li bil-galbu kollu, jiflu u jixtarru dak li qegħdin jaqraw fit-test drammatiku. L-istudenti li qegħdin jistudjaw il-Malti fil-Livell Intermedju u Avvanzat għandhom l-opportunità li jistudjaw bir-reqqa dan ix-xogħol sabiex jiskopru x'kellu f'moħħu Ebejer fl-għażla tal-kliem li poġġa f'halq il-karattri li holoq, x'influwenzah fil-proċess tal-

kitba, x'simboli uża u l-konnotazzjonijiet tagħhom u tant u tant fatturi li għall-ewwel ikunu donnhom mistura imma li joħorġu fid-dieher wara analiżi kritika profonda.

Huwa dan li ppruvajt naghmel f'*Il-Frustier*. It-tliet atti tad-dramm jiġu studjati minn tliet aspetti kull wieħed. Issir analiżi tal-plott, tal-karattri u tat-temi ta' kull att. L-analiżi tal-plott ta' kull att tagħmel sens fil-kuntest tad-dramm kollu hekk kif it-temi, għalkemm jispikkaw f'att partikolari, huma x'aktarx mifruxa wkoll fl-atti kollha. Hafna mill-karattri jiġu analizzati għal tliet darbiet, kull darba fl-analiżi ta' kull att. Dan għaliex, nġhidu ahna, "Tereża fl-Ewwel Att" mhijiex l-istess bħal "Tereża fit-Tielet Att". Dan l-istudju jispjega kif il-karattri jiżviluppaw u jimmaturaw matul il-ġrajja tad-dramm. Wara l-analiżi ta' kull att, hemm serje ta' mistoqsijiet li jagħtu idea lill-istudenti ta' x'titli jistgħu joħorġu fl-eżami tal-Malti fil-Livell Intermedju u dak Avvanzat u li dwarhom huma mistennija li jiktbu esejs letterarji ta' tul konsiderevoli. Ta' min jinnota wkoll li f'din il-gwida jiġi ssuġġerit liema huma l-aqwa kwotazzjonijiet misluta mid-dramm, siltiet li l-istudenti huma mhegġa li jitgħallmu u jikkwotaw fil-kitba kritika tagħhom. *Il-Frustier* jittanta wkoll jikxef il-ġenju ta' Ebejer billi josserva mill-qrib dak li seta' influwenza lill-awtur waqt il-proċess kreattiv tal-kitba. Hekk il-qarrejja ta' dan il-manwal jistgħu japprezzaw kif Ebejer, konxjament jew inkonxjament, għamel diversi allużjonijiet mitoloġiċi u bibliċi, u applika t-teoriji filosofiki u psikoloġiċi ta' personalitajiet kbar bħal Aristotli, Marx, Freud u Jung fil-kitba ta' *Menz*. Fl-aħħar ta' din il-gwida l-qarrejja jsibu wkoll glossarju ta' termini letterarji li ntużaw fl-istudju ta' dan id-dramm. Dawn it-termini għandhom iservu ta' għodod utli f'idejn min irid japprezza t-teknikalitajiet imhaddma f'*Menz*. L-istudenti tal-Letteratura Maltija huma mhegġa biex ikunu midhla ta' termini bħal dawn sabiex ikunu jistgħu jimmaturaw fil-kritika letterarja tagħhom.

ii. Il-Produzzjoni Teatrali

Fil-*memoir* tiegħu *Fjuri li ma Jinxfix*, il-Professor Oliver Friggieri jirrakkonta kif, fl-1967, meta kellu xi għoxrin sena, sar ħabib ta' Francis Ebejer (1925-1993) proprju meta dan kien qieghed ihejji biex itella' *Menz* fit-Teatru Manoel. *Menz* kien għadu kemm rebah l-ewwel premju f'konkors tad-drama mtella' mit-Teatru Manoel. Dan id-dramm ma kienx l-ewwel wiehed li kiteb u tella' Ebejer. Qabel *Menz* kien hemm oħrajn bħal *Vaganzi tas-Sajf* u *Boulevard*. Skont Friggieri, li apparti li kien ħabib tad-drammaturgu, kien ukoll il-kritiku ewlieni ta' xoghlijietu, Ebejer fetaħ triq ġdida fl-istorja tat-teatru Malti:

Id-dramm ġdid li beda hiegeg' bih Ebejer kien diġà qanqal il-kontroversja. L-għan tiegħu kien li jdaħħal lill-palk Malti fis-seklu għoxrin, jibnih fuq l-argumenti mirquma, fuq karatterizzazzjoni għaqlija, u jcaqlaq il-ħsieb u l-emozzjoni tal-udjenza.¹

Friggieri jkompli jirrakkonta dwar il-jum li fih kellu jittella' għall-ewwel darba *Menz* fuq il-palk. Ebejer kien kuntent se jtir bil-fatt li hallewh itella' d-dramm filgħaxija – dan kien precedent għaliex qabel id-drammi bil-Malti kienu jinhadmu kmieni. Bis-saħħa ta' Ebejer, id-dramm bil-Malti beda jingħata rispett daqs xogħol imtella' b'lingwi barranin. Interessanti hafna dak li jiftakar Friggieri dwar ir-reazzjoni tal-udjenza waqt u wara *Menz*:

Għal *Menz* it-Teatru Manoel kien mimli daqs bajda. L-udjenza segwiet kollox mill-bidu sal-aħħar, u mat-tmiem tal-ewwel u tat-tieni att infexxet f'applaws twil ... Mat-tmiem tad-

1 Friggieri, O., *Fjuri li ma Jinxfix*, Klabb Kotba Maltin, Malta, 2008, p. 466.